

Virakti MuktavaliH

——
ವಿರಕ್ತಿಮುಕ್ತಾವಲಿಃ

——
Document Information



Text title : Virakti MuktavaliH

File name : viraktimuktAvaliH.itx

Category : vishhnu

Location : doc_vishhnu

Author : shrIuTakeranGachAryasutagovindAchArya

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ವಿರಕ್ತಿಮುಕ್ತಾವಲಿ:



(ಯಸ್ಯೇಚ್ಛಾಸಮಕಾಲ ಏವ ಜಗತಃ ಸೃಷ್ಟಿಸ್ಥಿತಿಶ್ಚಾಪ್ಯಯೋ
ಯಃ ಸಚ್ಚಿತ್ಸುಖದೇಹವಾಂಶ್ಚ ರಮತೇ ಲಕ್ಷ್ಮ್ಯ ಸ್ವಯಂ ಲೀಲಯಾ .
ಯಶ್ಚಾಂತೇ ಸ್ಮೃತಮಾತ್ರ ಏವ ಹಿ ಭವಾಗಾಧಾಂಬುಧೇರುದ್ಧರ-
ತ್ಯುದ್ಗೀತೋ ನಿಗಮಾಗಮೈರವತು ಮಾಂ ಶ್ರೀಮಾನ್ ಸ ನಾರಾಯಣಃ .. 1..
ಯಸ್ಯಾಪಾಂಗನಿರೀಕ್ಷಣಾಮೃತಧುನೀಪೂರೇಣ ಸಂವರ್ಧಿತಾ
ಮಂಚಿತ್ತೇ ಕವಿತಾಲತಾ ನವರಸಾಧಾರೈಃ ಫಲೈಃ ಶೋಭತೇ .
ರಂಗಾಚಾರ್ಯಮಹಂ ಗುರುಂ ಸ್ವಪಿತರಂ ನತ್ವಾ ತಮಂಬಾಂ ಸತೀ-
ಮಾರ್ಯಾಂ ತಾಂ ಚ ಸರಸ್ವತೀಂ ಭವಪರಿಕ್ಲೇಶಾನ್ ನಿಜಾನ್ ವರ್ಣಯೇ .. 2..
ದೇವಂ ಗುರುಂ ಚ ಯುಗಪನ್ನತ್ವಾ ಶ್ರೀವಾಸುದೇವಪದವಾಚ್ಯಂ .
ಗ್ರಥಯೇ ವಿರಕ್ತಿಮುಕ್ತಾವಲಿಂ ಮುದೇ ಸಾಸ್ತು ಸುಮನಸಾಂ ರುಚಿರಾ .. 3..
ನತ್ವಾ ಶಿರಸಾ ಕೌಲಗಿರವುನಾಥಾಚಾರ್ಯದೇಶಿಕಪದಾಬ್ಜಂ .
ಸ್ವಕೃತಂ ಹಿ ನಿವೇದಯತಃ ಪ್ರಾಯಶ್ಚಿತ್ತಂ ಮಮಾಸ್ತು ಹರಿಪದಯೋಃ .. 4..
ಅಜ್ಞಾನೋಗ್ರನಿದಾಘತಪ್ತಹೃದಯಃ ಪಾತುಂ ಸುವಿದ್ಯಾಪಯ-
ಸೃಷ್ಟಾಲ್ಮಮನಾ ಭ್ರಮನ್ ದಿಶಿ ದಿಶಿ ಶ್ರಾಂತೋ ಭೃಶಂ ಸಂಶ್ರಿತಃ .
ಗೇಹಾರಣ್ಯಮಥ ಸ್ವವೃಕ್ಷಗಹನಂ ತತ್ರಾಪಿ ಚಿಂತಾದವಾ-
ಕ್ರಾಂತೋಽಹಂ ಚಕಿತೋ ಮೃಗೋ ಘನಮಿವ ಘ್ನಾಯಾಮಿ ಕೃಷ್ಣಂ ಹೃದಿ .. 1..
ಕ್ಷುತ್ರಡ್ಢಂಬುಕಮೂಷಕಾವೃತತಲೋ ಮಧ್ಯೇ ಚ ಕಾಮಾದಿಭಿ-
ವ್ಯಾಪೋ ಬಭ್ರುಬಿಡಾಲಕೋರಗಮುಖೈರ್ವಾತಾದಿರೋಗಾತ್ಕೃಕೈಃ .
ಶೈನೋಲೂಕಮುಖೈಃ ಶ್ರಿತೋಚ್ಚವಿಟಪಸ್ತತ್ಕೋಟರಾಧಿಷ್ಠಿತಃ
ಕ್ಲಿಶ್ಯತ್ಯಸ್ತಗರುತ್ಕಪೋತವದಹಂ ಖಿದ್ಯೇ ಹರೇ ಪಾಹಿ ಮಾಂ .. 2..
ನಾನಾವರ್ಣಗರುನ್ಮನೋಹರತನುಃ ಸಂವರ್ಧಿತಃ ಪಂಜರೇ
ಸಂಜಲ್ಪನ್ ಕಲಮುದ್ಭಮನ್ ಸುಮಧುರಂ ಖಾದನ್ ಪಿಬನ್ ಸ್ವಂ ವಯಃ .
ನೀತ್ವಾ ವಿಸ್ಮೃತಸದ್ವಿಜಾಶ್ರಿತಗತಿಃ ಸ್ವಾರ್ಥೈಕಲುಬ್ಧೈರ್ಜನೈ-
ಸ್ಯಕ್ತೋ ನಿರ್ದಯಮಂಧವೃದ್ಧಶುಕವತ್ ಖಿದ್ಯೇ ಹರೇ ಪಾಹಿ ಮಾಂ .. 3..
ಮೋಹಾದಂಡಮಯಾನ್ ಸ್ವನೀಡಪತಿತಾನ್ ಸಂವರ್ಧ್ಯ ಕೃಚ್ಛಾರ್ಜಿತೈ-
ರ್ನಾನಾಖಾದ್ಯಚಯೈಶ್ಚಿರೋದ್ಗತಗರುತ್ಸ್ವಂಗೈರ್ಮನೋಹಾರಿಭಿಃ .

ಕೂಜದ್ವಿಃ ಕಲಪಂಚಮಸ್ವರಮಥೋಡ್ಧೀಯ ಪ್ರಯಾತ್ಯೈಃ ಪಿಕ್ಯೈ-
 ನೀಡೇ ವಂಚಿತಜೀರ್ಣಕಾಕವದಹಂ ಖಿದ್ಯೇ ಹರೇ ಪಾಹಿ ಮಾಂ .. 4..
 ಆನೀಯೋಷಸಿ ನಿತ್ಯಶಃ ಸುಕಲಮಂ ದತ್ತ್ವಾ ಮುಖೇ ಪೋಷಿತಾ
 ಯಾ ಪ್ರೇಯಸ್ಯಥ ಚ ಪಕ್ಷಪುಟಕೇ ಸಂವರ್ಧಿತಾಃ ಶಾಬಕಾಃ .
 ಯತ್ಪ್ರೀತಿರ್ಮನಸೋ ಮುದೇ ಹ್ಯಜನಿ ತದ್ಬಾಲಾಬಲಾವಂಚಿತೋ
 ನೀಡೇ ಸಂಭ್ರಮದಂಧವೃದ್ಧಶುಕವತ್ ಖಿದ್ಯೇ ಹರೇ ಪಾಹಿ ಮಾಂ .. 5..
 ಧೃತ್ವಾಂಡಂ ಸ್ವಮುಖೇಃಕ್ಷತಂ ತತ ಇತೋ ನೀತ್ವಾ ಮನೋಜ್ಞಸ್ಥಲೇ
 ನ್ಯಸ್ಥಾನೀಯ ಚ ದೂರತಃ ಸುಮಧುರಂ ಸಂವರ್ಘ್ಯ ದತ್ತ್ವಾ ತತಃ .
 ಉನ್ನಮ್ಯ ಸ್ವಶಿರೋ ನಿಪಾತ್ಯ ಚ ಮುಹುರ್ಭ್ರಾಮ್ಯನ್ ವಿಯುಕ್ತಶ್ಚ ತೈಃ
 ಸಂಚಾರಾಕ್ಷಮಪೀನಜ್ಯಂಭವದಹಂ ಖಿದ್ಯೇ ಹರೇ ಪಾಹಿ ಮಾಂ .. 6..
 ಸಂಗೃಹ್ಯಾಂಬು ಹಿ ಬಿಂದುಶೋ ವಿರುವತಃ ಸಂವರ್ಘ್ಯ ಭೇಕಾನ್ ಬಕಾ-
 ನನ್ಯೇಷಾಂ ಕಲಮಾನ್ ಜಡಾಶಯತಯಾ ಸಂತರ್ಪ್ಯ ವೈದೇಶಿಕಾನ್ .
 ಗ್ರೀಷ್ಮೇ ಕ್ಷೀಣಜಲಶ್ಚ ತೈರ್ವಿರಹಿತೋ ಹಾ ಗಾಧಕಾಸಾರವತ್
 ಶೋಚ್ಯಾಂ ದೀನದಶಾಂ ಗತೋಽಸ್ಮ್ಯ ವ ಕೃಪಾಸಾರೇಣ ಕೃಷ್ಣಾಂಬುದ .. 7..
 ತ್ವಾಂ ವಿಸ್ತೃತ್ಯ ಮದಾಂಧಧೀರ್ಮತಯೈವಾವರ್ಧಯಂ ಯಾನ್ ಗತಾ-
 ಸ್ಯಕ್ತ್ವಾ ತೇ ಕಲಮಾ ಇವಾಶು ಸವಶಾ ವಾತ್ಸಲ್ಯನಕ್ರಾದಿತಂ .
 ಅಂತೇ ಕೋಽಪಿ ನ ಕಸ್ಯಚಿತ್ ಸುಹೃದಿತಿ ಜ್ಞಾತಂ ಭವಂತಂ ವಿನಾ
 ಯಾಚೇ ನಾಥ ಗಜೇಂದ್ರಮೋಚನ ಹರೇ ಶ್ರೀಕೃಷ್ಣ ಮಾಮುದ್ಧರ .. 8..
 ಆಚ್ಛಿದ್ಯಾನ್ಯಕರಸ್ತಮನ್ನಮುದರೇ ಧೃತ್ವಾ ಶಿಶುಂ ತನ್ಮುಖೇ
 ದತ್ತ್ವಾ ಸಂಪರಿವರ್ಘ್ಯ ಸನ್ಮುಖಗತಾನ್ ವಿತ್ರಾಸ್ಯ ವಿದ್ರಾವ್ಯ ಚ .
 ಉತ್ಪ್ಲತ್ಯಾಧ ಗತೇಽರ್ಭಕೇ ಮಮತಯಾ ಕೂಜನ್ ಕ್ಷುಧಾಪೀಡಿತೋ
 ವಾತಾಕೂಣಿತಜೀರ್ಣಕೀಶವದಹಂ ಖಿದ್ಯೇ ಹರೇ ಪಾಹಿ ಮಾಂ .. 9..
 ಧೈರ್ಯಾದೇಕಚರೋಽಖಿಲಾನ್ ವನಚರಾನ್ ವಿತ್ರಾಸಯನ್ ಗರ್ಜಿತೈ-
 ರ್ದೈವಾದ್ ವಿಶ್ಲಥಸಕ್ಕಿಜಾನುರಪರಿಸ್ಪಂದಃ ಶಯಾನಃ ಕ್ಷಿತೌ .
 ಸಪ್ರಾಣೋಽನಿಕ್ರಷ್ಟಜಂಬುಕವೃಕಾದ್ಯಾಘ್ರಾತಮೂರ್ಧೋದರ-
 ಸ್ತಾಮ್ಯನ್ ವ್ಯಾಘ್ರ ಇವಾಧಿತಪ್ತಹೃದಯಃ ಖಿದ್ಯೇ ಹರೇ ಪಾಹಿ ಮಾಂ .. 10..
 ತ್ವದ್ಭಕ್ತಿಂ ಪ್ರವಿಮುಚ್ಯ ಮುಕ್ತಿರಮಣೀಪ್ರಾಪ್ತ್ಯಗ್ರ್ಯದೂತೀಂ ಹರೇ
 ಮೋಹಾತ್ ಸಂಸೃತಿಸ್ತಜ್ಜಕಾಮಮುಖದುಷ್ಟತ್ರಾನುರಕ್ತಶ್ಚಿರಾತ್ .
 ಸಂಪ್ರಾಪ್ತಾಂ ಕಫವಾತಪಿತ್ತಜನನೀಮಾಶ್ಲಿಷ್ಯ ಸಾದ್ವೀಂ ಜರಾಂ
 ಸುಪ್ತಃ ಶ್ರಾಂತತಯೋತ್ಸ್ವ ಪಾಮ್ಯವ ಹರೇ ಮಾಮಿತ್ಯಲಂ ತನ್ನ ಕಿಂ .. 11..
 ಪುನ್ನಾಮ್ನೋ ನರಕಾತ್ ಪರತ್ರ ಭಯದಾತ್ ತ್ರಾತೇತಿ ಪುತ್ರಾಭಿಧಾ

ಯೇ ಹಿಂಸಂತಿ ಸದೇಹ ತೇ ಸ್ಯುರಪಿ ತಚ್ಚಬ್ಧಾಭಿಧೇಯಾಃ ಕಥಂ .
 ಇತ್ಯೇತನ್ನ ವಿಚಾರ್ಯ ದುಷ್ಕೃತಶತಂ ಕೃತ್ವಾಪಿ ತೇ ವರ್ಧಿತಾಃ
 ಪುಷ್ಪಂ ತದ್ವೃಜಿನಾಗ್ನಿನಾವ ಕರುಣಾಪೀಯೂಷಲೇಪೈರ್ಹರೇ .. 12..
 ಭ್ರಾಂತ್ವಾ ಯೋನಿಶತಂ ಭವತ್ವದಕಥಾಲೇಶಾವಶಾಕರ್ಣನಾ-
 ಲ್ಲಬ್ಧ್ವೇಮಂ ಮನುಜೋದ್ಭವಂ ಚ ವಿಭವಂ ಯಾಚೇ ಹರೇ ನಾಭವಂ .
 ತತ್ ಪೃಚ್ಛಾಮಿ ಭವಂತಮೇವ ಹಿ ಭವಂ ಶ್ರಾಂತಸ್ತರೇಯಂ ಕಥಂ
 ತ್ವತ್ಕಾರುಣ್ಯಲವಂ ವಿನಾ ಗಜಪರಿತ್ರಾಣಾಪದಾನಾವ ಮಾಂ .. 13..
 ವಿಸ್ತಂಭಾತ್ ತಮಜಾಮಿಲಂ ಗಜಪತಿಂ ವೇಶ್ಯಾಂ ಚ ತಾಂ ಪಿಂಗಲಾಂ
 ಶ್ರುತ್ವಾ ತ್ರೀನ್ ಭವತೋದ್ಭೂತಾನ್ ಸಮಭವಂ ಸ್ವಚ್ಛಂದಚಾರೀ ಸದಾ .
 ತ್ಯಕ್ತೋಽಹಂ ತನಯೈರ್ಗಜೈರಿವ ಭವನ್ನಾಮ್ನಾಹ್ವಯಾಮ್ಯನ್ವಹಂ
 ನಿರ್ವಿಣ್ಣೋಽಸ್ಮ್ಯಧನಾಗಮಾತ್ ತದವ ಮಾಂ ನಿರೋಷ ನಾರಾಯಣ .. 14..
 ಕಿಂ ವಕ್ಷ್ಯೇ ತನಯಾಃ ಸದೋಜ್ಜಿತನಯಾಃ ಕಾಂತಾ ಕೃತಾಂತಾಶ್ರಯಾ
 ಚಿತ್ತಂ ವಿತ್ತರತಂ ಮತಿಸ್ತ್ವಘವತೀ ಶ್ವಾಸಾಶ್ಚ ಕಾಸಾವೃತಾಃ .
 ಕಾಯಶ್ಚಾಮಯವಾನ್ ಸ್ವಧರ್ಮಚರಣೇ ದಕ್ಷೋ ನ ಚಾಕ್ಷ್ಯೈಃ ಪರಂ
 ಭೀತೋಽಹಂ ಭವತೋ ಭವಂತಮಭಯಂ ಯಾಚೇ ಹರೇ ಪಾಹಿ ಮಾಂ .. 15..
 ಲಬ್ಧ್ವೇಹಿ ತ್ವದನುಗ್ರಹೇಣ ವಸನಾಲಂಕಾರವಿತ್ತಾದಿಭಿ-
 ಭಾರ್ಯಾಪುತ್ರಸುತಾಸ್ಪುಷಾತದನುಗಾನ್ ಸಂತರ್ಪಯಿತ್ವಾ ತತಃ .
 ಹಾ ತ್ವದ್ವಿಸ್ಮೃತಿದೋಷತಶ್ಚ ಸಕಲೈಸ್ತೈರುಜ್ಜಿತೋ ಧಿಕೃತಃ
 ಖಿದ್ಯೇ ಸಂಯಮಿನೀಗತಾಘಿವದಹಂ ಶ್ರೀಕೃಷ್ಣ ಮಾಂ ಪಾಲಯ .. 16..
 ಷಷ್ಠಾಷ್ಟವ್ಯಯದುಃಸ್ಥಿತೇಷು ಖಚರೇಷ್ಟೇಕೋ ಗುರುಃ ಕರ್ಕಟೇ-
 ಸತ್ಯಂಚೋ ರಕ್ಷತಿ ಮೇಷಜಂ ಖಲು ತಥಾ ಪುತ್ರೇಷು ಮಾಂ ಮಾಧವಃ .
 ಅನ್ಯೋ ದುರ್ಗ್ರಹಮಂದವನ್ನನು ಮಿಲನ್ಮೈನಂ ಯಥಾ ದೂಷಯೇತ್
 ಸಂರಕ್ಷ್ಯಾಥ ತಥಾ ಮದಿಷ್ಟದ ಹರೇ ತಂ ಶ್ರೇಯಸಾ ಯೋಜಯ .. 17..
 ಭೂತ್ವಾ ಬ್ರಹ್ಮವಿದಾತ್ಮಜೋ ವೃಜಿನಧೀರ್ವೃತ್ತಿಂ ಚ ವೈಶ್ಯಾಂ ಶ್ರಿತ-
 ಸ್ತದ್ಗೂರ್ವಾರ್ಜಿತವಿತ್ತಮಾಶ್ಚಪಹೃತಂ ಪುತ್ರಾಭಿಧೈಸ್ತಸ್ಯರೈಃ .
 ತೇನೈವಾಗತಿಕೋಽಸ್ಮಿ ಕೇವಲಮಿಹಾಮುತ್ರಾಪಿ ದೌರ್ಭಾಗ್ಯವಾನ್
 ನಾಥ ತ್ವಾಂ ಶರಣಂ ವ್ರಜಾಮಿ ಕೃಪಯಾ ಶ್ರೀಕೃಷ್ಣ ಮಾಮುದ್ಧರ .. 18..
 ತ್ಯಕ್ತ್ವಾ ತ್ವದ್ಭಜನಂ ದ್ವಿಜೋತ್ತಮಸುತೋ ಭೂತ್ವಾಪಿ ರಾಜಾಶ್ರಯಂ
 ಕೃತ್ವಾ ಯದ್ಧನಮಾರ್ಜಿತಂ ತದಖಿಲಂ ಭಕ್ತಾಭಿಮಾನಾದ್ಧರೇ .
 ಮನ್ಯೇ ತದ್ವೃಜಿನಂ ಧನಾಶ್ರಯಮತಃ ಪುತ್ರೈಸ್ತ್ವಯಾ ಹಾರಿತಂ
 ತ್ವಂ ವಿತ್ತಾಪಗಮೇ ಪ್ರಸೀದಸಿ ಕಿಲ ಶ್ರೀಕೃಷ್ಣ ಪಾಹ್ಯಾಶು ಮಾಂ .. 19..

ಸತ್ಯಂ ದಾರಸುತಾದಯೋ ಮಮ ಕಥಂ ವಾ ಸ್ಯುರ್ಯದಾದೌ ಭವ-
 ದ್ಧಾಸೋಽಹಂ ನ ಮಮಾಸ್ಮ್ಯಥೋಜ್ಜಿತಭವದ್ಧಾಸ್ಯೇನ (ಯೇ) ರಕ್ಷಿತಾಃ .
 ತೇಽಭಿಜ್ಞಾ ಹಿ ನ ನೋಽಯಮಿತ್ಯಥ ಗತಾ ಭ್ರಷ್ಟಸ್ತತೋಽತೋಽಪ್ಯಹಂ
 ಸ್ವಾಮಿನ್ ದಾಸಜನಾರ್ತಿನಾಶನ ಹರೇ ಶ್ರೀಕೃಷ್ಣ ಮಾಂ ಪಾಲಯ .. 20..
 ಭಾರ್ಯಾ ಪ್ರಾಗ್ ವಿಲಯಂ ಗತಾಥ ತನಯೈರ್ಯತ್ ಪ್ರಾಪ್ತಭಾರ್ಯಾಧನೈ-
 ಸ್ಯಕ್ತೋಽಹಂ ಧನಲೋಭತಸ್ತದಭವಂ ಪುತ್ರೈಷಣಾವರ್ಜಿತಃ .
 ನಿಃಸ್ವತ್ತಾನ್ನ ಚ ಬಾಂಧವಾ ನ ಸುಹೃದೋ ನಾನ್ಯಂಚ ಸಾಂಸಾರಿಕಂ
 ನಿಯತ್ನೇನ ಮುಮುಕ್ಷುಧರ್ಮಸಹಿತಂ ದ್ರಾಕ್ ಕೃಷ್ಣ ಮಾಮುದ್ಧರ .. 21..
 ಭಾರ್ಯಾ ಸಾ ತು ಮೃತಾ ಪ್ರಯಾತು ಸುಗತಿಂ ಪುತ್ರಾಶ್ಚ ಯೇ ನಿರ್ಗತಾಃ
 ಸ್ವಚ್ಛಂದೇನ ಕಲತ್ರವಿತ್ತಸಹಿತಾ ನಂದಂತು ದೀರ್ಘಾಯುಷಃ .
 ಕಿಂ ಮೇ ಬಂಧುಜನೈಃ ಸುಹೃದ್ಧಿರಥವಾ ಕಾಲಾನು ಗೈಸ್ತೈರ್ಹರೇ
 ತ್ವದ್ಭಕ್ತಿಃ ಶ್ರಿತಭುಕ್ತಿಮುಕ್ತಿಸುಖದಾ ಸೈಕಾಸ್ತು ಮೇ ಶಾಶ್ವತೀ .. 22..
 ಯದ್ಧೇಹೇ ಕಲಿತಾದರೌ ಹಿ ಪಿತರೌ ಪುತ್ರಾಸ್ತು ವಿತ್ತಾದರಾ
 ಭಾರ್ಯಾ ಚ ದ್ವಿತಯಾದರಾ ನ ತದಹಂ ತೇಷಾಂ ನ ಚೈತೇ ಮಮ .
 ದಾಸೋಽಹಂ ಭವತೋ ಭವಾನಥ ಮಮ ಸ್ವಾಮೀತಿ ಲಬ್ಧಾ ಸ್ಮೃತಿ-
 ನ್ತೇಭ್ಯೋ ದೈವವಶಾದ್ ವಿಯುಕ್ತಮಧುನಾ ಶ್ರೀಕೃಷ್ಣ ಮಾಮುದ್ಧರ .. 23..
 ಉಕ್ಷೇವಾದ್ಧಿ ಹಿ ಕುಕ್ಷಿಪೋಷಣಪರೋ ವಿಕ್ಷೋಭ್ಯ ವಿಕ್ಷೋಭ್ಯ ಸ-
 ದ್ಭಕ್ಷ್ಯಾನ್ ಮಾಕ್ಷಿಕಶರ್ಕರಾಘೃತಯುತಾನ್ ಕ್ಷೀರಾಪ್ಲತಾನ್ ಮಂಕ್ಷ್ವಹಂ .
 ನಾದ್ರಾಕ್ಷಂ ಹ್ಯಧಿಮೋಕ್ಷದಂ ತವ ಪದಂ ಸಾಕ್ಷೀ ಭವಾನಕ್ಷಯೋ
 ಭಿಕ್ಷೇ ಕ್ಷೀಣವಯಾಸ್ತಧಾಕ್ಷಿವಿಕಲೋ ಮಾಂ ರಕ್ಷ ಪಕ್ಷೀಶಗ .. 24..
 ವಾಲ್ಯಂ ಕ್ರೀಡನಕೌತುಕೇನ ವಿಷಯವ್ಯಾಸಂಗತೋ ಯೌವನಂ
 ಯಾತಂ ವಾರ್ಧಕಮಪ್ಯನೇಕವಿಧಯಾ ದುಶ್ಚಿಂತಯಾ ನೀಯತೇ .
 ಕಾರ್ಯಂ ತ್ವದ್ಭಜನಂ ಕದೇತಿ ಸಮುಪಕ್ರಾಂತೇ ವಿಚಾರೇಽನ್ತರಾ
 ರೋಗಾ ವ್ಯಾಕುಲಯಂತಿ ಹಂತ ಭವರುಗ್ವಿದ್ಯಾವ ನಾರಾಯಣ .. 25..
 ಹ್ಯೋ ಯಾತಂ ಹ್ಯಥ ಯಾತು ಚಾದ್ಯ ಕಿಮತೋ ಯಚ್ಛ್ವಃ ಪ್ರಭೃತ್ಯನ್ಯಹಂ
 ಕಾರ್ಯೋ ಧರ್ಮ ಇತಿ ಬ್ರುವನ್ ನನು ಜರಾಜೀರ್ಣೋಽವಶೋಽನ್ದೋಽಭವಂ .
 ಸಾಧಿಃ ಸಾಧಿತವಾನ್ ನ ಧರ್ಮಮಥ ಸತ್ಕರ್ಮಾಪಿ ಶರ್ಮಾಸ್ವದಂ
 ಜೀರ್ಣಾನಾಥಪಿಶಾಚವನ್ನರಹರೇ ಕೋಶಾಮಿ ಮಾಮುದ್ಧರ .. 26..
 ಜಾತೋಽಸ್ಮ್ಯಸ್ಪುಟವಾಕ್ ಸ್ವಲದ್ಗತಿರತಿಕ್ಷುತ್ಪಟ್ಟರೀತೋಽವಶಃ
 ಪಾಲ್ಯೋಽನ್ಯೈರಥ ಶೀಘ್ರಮೋದಶುಗಹಂ ಭೀತೋಽಭಿತೋ ಬಾಲವತ್ .
 ವೃದ್ಧತ್ವಂ ಹಿ ನೃಣಾಮದೇಹವಿಗಮಂ ಪ್ರಾಯೇಣ ಜನ್ಮಾಂತರಂ

ಭಕ್ತಂ ಪಾಪಿನಮುದ್ಧರಸ್ಯಥ ಪರೇ ಜನ್ಮನ್ಯವ ಶ್ರೀಶ ಮಾಂ .. 27..
 ದೇಹೋ ಜೀರ್ಣಗೃಹೋಪಮೋ ನ ವಶಗಂ ಚಿತ್ತಂ ಕ್ಷಪತ್ಯಪ್ರಭಂ
 ಸಾಮರ್ಷಾ ಕುಟಿಲಾ ಸ್ನುಷೇವ ಚ ಮತಿಃ ಕುಸ್ತೀವ ದುಷ್ಟಾ ಚ ವಾಕ್ .
 ದುಃಸಾಧಾನಿ ತಥೇಂದ್ರಿಯಾಣಿ ಶರದುರ್ಮಿತೋಪಮಾನಾನ್ಯತಃ
 ಪಾಲ್ಯಃ ಕೃಚ್ಛಗತೋ ರಮೇಶ ಭವತಾ ದಾಸ್ಯಾನುಬಂಧೇನ ಹಿ .. 28..
 ತೈಃ ಸಮ್ಯಕ್ಕೃತಮಿತ್ಯವೈಮಿ ತನಯೈರ್ಯೈರಸ್ಯಹಂ ಪ್ರೋಜ್ಞಿತ-
 ಶ್ಚಾಸ್ತಾಭಿರ್ಗಲಿತೈಷಣೈರ್ಹಿ ಯದನುಷ್ಠೇಯಂ ಪುರಾನುಷ್ಠಿತಂ .
 ಸ್ವಶ್ರೇಯಃ ಪ್ರವಿಹಾಯ ಸತ್ಪುರುಷತಾಶಾಪ್ತೋಪಕರ್ತೃತ್ವತಃ
 ಸಿದ್ಧಂ ನಃ ಸುಸಮೀಹಿತಂ ಹಿ ಕೃಪಯಾ ಮಾಮುದ್ಧರ ಶ್ರೀಹರೇ .. 29..
 ವೃದ್ಧೋನಃ ಸರುಗದ್ಮರಃ ಪರವಶಃ ಕ್ಷುತ್ರಟ್ರಿರೀತೋಽಬಲಃ
 ಶೋಚ್ಯೋಽಹಂ ನ ಚ ಶೋಚಿತಾಸ್ತಿ ಹಿ ಮೃತಿಃ ಕ್ಲಪ್ತಾ ಕದಾ ವೈತು ಸಾ .
 ಸ್ತ್ರೀಪುತ್ರೈಃ ಸ್ವವಶೀಕೃತೇನ ನ ಮಯಾ ಸ್ವಾರಾಧಿತಸ್ತ್ವಂ ಹರೇ
 ತ್ಯಕ್ತಸೈರಭುನಾ ತ್ವದೇಕಶರಣಂ ಮಾಂ ಪಾಹಿ ನಾರಾಯಣ .. 30..
 ದತ್ತೋ ಯೋ ಭವತಾ ರಮೇಶ ಕೃಪಯಾ ಕೈವಲ್ಯ ಸಂಸಾಧನೇ
 ಕಾಯಃ ಕಲ್ಪತಮಸ್ತ್ವನೇನ ರಮಣೀಪುತ್ರಾದಯಶ್ಚಾರ್ಜಿತಾಃ .
 ಯಾತಾಸ್ತೇಽಪ್ಯನಯಾರ್ಜಿತಾ ಯದುಭಯಭ್ರಷ್ಟೋಽಸ್ಮಿ ತನ್ನಿಷ್ಕೃತಿಂ
 ದೇಹಾಂತಾಮಿಹ ಕಾರಯಾಶು ಕೃಪಯಾ ಕಾಲಾತ್ಮಕ ಶ್ರೀಹರೇ .. 31..
 ದೇಶಾ ವಂಗಕಲಿಂಗಕೇರಲಮಹಾರಾಷ್ಟ್ರಾಂಗಚೋಲಾದಯೋ
 ಭ್ರಾಂತಾಃ ಪುತ್ರಕಲತ್ರರಕ್ಷಣಕೃತೇ ಕಾರ್ಯಾರ್ಥಮೇವಾತ್ಮನಃ .
 ಗಂತುಃ ಸಂಯಮಿನೀಂ ನ ಧರ್ಮಮಯಸತ್ಪಾಥೇಯಮಲ್ಪಂ ಚ ಮೇ
 ಯಾಚೇ ನಾಗತಪೂರ್ವ ಇತ್ಯವ ಕೃಪಾಲೇಶೇನ ಲಕ್ಷ್ಮೀಪತೇ .. 32..
 ದೃಷ್ಟಾಶ್ಚ ಪ್ರಭವಃ ಸ್ತುತಾಶ್ಚ ವಸು ಚೋಪಾತ್ತಂ ಸಮಾರಾಧಿತಾಃ
 ಸ್ತ್ರೀಪುತ್ರಾನುಚರಾಸ್ತದಾ ನ ಚ ಭವಾನ್ ಸಂತರ್ಪಿತೋ ಹೃದ್ಗತಃ .
 ತಸ್ಮಾತ್ ಸಂಯಮಿನೀಪತಿಃ ಪ್ರಕುಪಿತೋ ದೂತೈಃ ಸ ಮಾಂ ಕ್ಲೇಶಯೇತ್
 ತೇಭ್ಯೋ ಮೋಚಯ ಸಾಹಚರ್ಯಜನಿತಂಪ್ರೇಮ್ಣಾ ಜಗನ್ನಾಯಕ .. 33..
 ಯತ್ಪಾತಃ ಕ್ಷುಧಯಾಥ ಭೋಜನಪರಿಶ್ರಾಂತ್ಯಾ ತತಃ ಸ್ತ್ರೀಸುತಾ-
 ದ್ಯಾಲಾಪೇನ ಚ ನಿದ್ರಯಾಥ ನಿಶಿ ಚಾಕ್ರಾಂತಂ ಮದೀಯಂ ಮನಃ .
 ನ ತ್ವಾಂ ಸ್ಮರ್ತುಮಪೀಹತೇಽಹಮಧುನಾ ಜೀರ್ಣೋ ಮುಮೂರ್ಷುಃ ಸ್ಥಿತಾ
 ದೂತಾಃ ಸಂಯಮಿನೀಪತೇಶ್ಚ ನಿಕಟೇ ತೇಭ್ಯೋ ಹರೇ ರಕ್ಷ ಮಾಂ .. 34..
 ಯಜ್ಞಿಹ್ವಾ ರಸಲಾಲಸಾಥ ನಯನೇ ಜ್ಯೋತಿರ್ವಿಹೀನೇ ಶ್ರುತಿ-
 ದುರ್ವಾರ್ತೈಕರತಿಃ ಸುಗಂಧವಶಗಶ್ಚಾಸಾ ಚ ನಾನಾ ಸದಾ .

ಕಾಯೋಪಾಯನಿಕಾಯ ಇತ್ಯಪಗತಂ ಬಾಹ್ಯೇಂದ್ರಿಯೋಪಾಸನಂ
 ವಿಜ್ಞಾಪ್ಯಂ ಸ್ವಮನೋಗತಂ ಕಿಮಿತಿ ತದ್ಭ್ರೂತ್ಯಾರ್ಥಿಹನ್ ಪಾಹಿ ಮಾಂ .. 35..
 ಪುತ್ರಂ ಪ್ರೇರಯತಿ ಪ್ರಸಹ್ಯ ಚ ಶುಭೋದಕೇಫ ಹಿ ಕೃತ್ಯೇ ಪಿತಾ
 ಮಾತಾ ಪಾಲಯತಿ ಸ್ವಯಂ ಶರಮತಿಂ ಮೂರ್ಖಂ ಚ ದುಷ್ಟಂ ತಥಾ .
 ಸೃಷ್ಟೋಹಂ ಭವತಾ ದ್ವಿಜೋತ್ತಮಕುಲೇ ಜಾನೇ ನ ಸದ್ವಾಪ್ಯಸ-
 ದ್ಧರ್ಮೇ ಪ್ರೇರಯ ಪಾಲಯೇಹ ಪಿತರೌ ಶ್ರೀಶ ತ್ವಮೇಕೋಽಸಿ ಯತ್ .. 36..
 ಯತ್ ಪಶ್ಯಂಶ್ಚ ಕುಟುಂಬಿನೋಽಥ ಧನಿಕಾನ್ ಶಶ್ವನ್ಮೃತಾನ್ ಕೀಟವತ್
 ತ್ವಾಂ ನಾರಾಧಯಮಂಗನಾಸುತಗೃಹದ್ರವ್ಯ ದಿಲೋಭಾನ್ವಿತಃ .
 ಶೃಣ್ವನ್ ನಾರಕಿಯಾತನಾಮಥ ನಿಜಂ ಖಿದ್ಯೇ ಸ್ಮರನ್ ದುಷ್ಟೃತಂ
 ತನ್ಮಾಂ ಕೇಶವ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 37..
 ವೃದ್ಧಾ ಯತ್ತಿತರೌ ಮೃತೌ ಹಿ ವನಿತಾಪಥ್ಯಾತ್ ಪ್ರಮಾದಾತ್ ಸುತೋ
 ಮಂತ್ರಾನಸ್ತ್ವಿತಿ ಚಾವಶಿಷ್ಟಜನಸಂರಕ್ಷಾವಿಧೌ ವ್ಯಾಪೃತಃ .
 ಪಶ್ಚಾತ್ ತೈಶ್ಚ ನಿರಾಕೃತೋಽಹಮಧುನಾನನ್ಯಾಶ್ರಯಸ್ತ್ವಾಂ ಭಜೇ
 ಮಾಂ ನಾರಾಯಣ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 38..
 ಪಶ್ಯನ್ನೇವ ಪಿತೃದುಹಃ ಕುತನಯಾನ್ ನಾಗಪ್ರತಿಷ್ಠಾದಿಕಂ
 ಪುತ್ರಪ್ರಾಪ್ತಿಸಮೀಹಯಾ ಹ್ಯಕರವಂ ತ್ಯಕ್ತೋಽಥ ಜಾತೈಃ ಸುತೈಃ .
 ತಸ್ಯೇದಂ ಕಿಲ ಕರ್ಮಣಃ ಫಲಮಿತಿ ಶ್ರಾಂತೋ ಭವಂತಂ ಭಜೇ
 ತನ್ಮಾಂ ಮಾಧವ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 39..
 ವೃದ್ಧೌ ಯತ್ ಪಿತರಾವಿತಿ ಪ್ರಿಯತಮಾ ನಾವಾಪ್ತಪುತ್ರೇತ್ಯಥೋ
 ಬಾಲಾಸ್ತೇ ತನಯಾ ಇತಿ ಸ್ವಭವನೇ ಸ್ಥಿತ್ವಾ ಚಿರಾನ್ನಿರ್ಗತಃ .
 ಮಾಮೇಷಾನುಗತಾ ಜರಾ ಸ್ಮೃತಿಹರಾ ವಿಸ್ಮಾರಿತಸ್ತ್ವಂ ತಥಾ
 ಗೋವಿಂದೋತ್ತಮ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 40..
 ಯತ್ ಕೃತ್ಯಂ ಗೃಹಿಣಃ ಕೃತಂ ಹಿ ತನಯಾನುತ್ಪಾದ್ಯ ಸಂಸ್ಕೃತ್ಯ ತತ್-
 ಸದ್ಭ್ರೂತೈಃ ಪರಿಕಲ್ಪನಂ ಚ ನ ಭವಾನಾರಾಧಿತಸ್ತ್ವಂತರಾ .
 ಸತ್ಯಂ ಸಾಪ್ತಪದೀನಮಾಹುರಿತಿ ತತ್ ಸಂಸ್ಮಾರಯೇ ಪ್ರೇರಕಂ
 ವಿಷ್ಟೋ ಸರ್ವಗ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 41..
 ಯತ್ ಪಿತೋಃ ಕಿಲ ಜೀವತೋರ್ಹಿ ವಚನಂ ಕಾರ್ಯಂ ಸುತೈರ್ನಾದೃತಂ
 ತತ್ ತೈಸ್ತೇ ತ್ವಥ ರಕ್ಷಿತಾ ನ ಚ ಭವಾನಾರಾಧಿತೋ ಯನ್ಮಯಾ .
 ಕ್ಷಂತವ್ಯಂ ಭವತೋಽಭಯಂ ಕರುಣಯಾ ಯಾಚೇನುತಪ್ತೋಽಧುನಾ
 ತತ್ ತ್ವಂ ಮಧುಸೂದನಾವ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 42..
 ತ್ಯಕ್ತಾಸ್ತೇ ನ ಮಯಾ ಶರಾ ಅಪಿ ಸುತಾ ನೀತಿಂ ತ್ವಿಮಾಂ ಶೃಣ್ವತಾ

ಯತ್ ಸಂವರ್ಧ್ಯ ವಿಷದ್ರುಮೋಽಪಿ ನ ಪುನಃ ಛೇದ್ಯಂ ಸ್ವಯಂ ಸಾಂಪ್ರತಂ .
ಯಾತಾಸ್ತೇ ಪ್ರವಿಮುಚ್ಯ ಮಾಂ ಸುಫಲಿತಂ ದೈವೇನ ತತ್ ತ್ವಾಂ ಭಜೇ
ಪಾಹಿ ತ್ವಂ ಜಹಿ ವಾ ತ್ರಿವಿಕ್ರಮ ಹರೇ ತ್ವತ್ತೋ ನ ಮೇಽನ್ಯಾ ಗತಿಃ .. 43..
ಕಃ ಖೇದೋ ನನು ನಿರ್ಗತಾ ಇತಿ ಸುತಾ ಯದ್ ದೇಹಲಗ್ನಾನ್ಯಹೋ
ಸ್ವೈರಂ ಕಾನಿಚಿದಿಂದ್ರಿಯಾಣಿ ಹಿ ಗತಾನ್ಯನ್ಯಾನಿ ಯಾಸ್ಯಂತಿ ಹಿ .
ಕಾಲೋಽತ್ರ ಪ್ರಭುರಿತ್ಯವಾಪ್ತಚಿದಹಂ ಕಾಲಾತ್ಮಕಂ ತ್ವಾಂ ಭಜೇ
ತ್ವಂ ಮಾಂ ವಾಮನ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 44..
ಯಾತೌ ತೌ ಪಿತರೌ ಮಮ ಪ್ರಿಯತರೌ ಜಾತೋಽಸ್ಮಿ ಯಾಭ್ಯಾಮಹಂ
ತೇ ಪಾಂಥಾ ಇವ ನಿರ್ಗತಾಶ್ಚ ತನಯಾಃ ಕಿಂ ತೈಃ ಸ್ಥಿತೈರ್ವಾ ಗತೈಃ .
ಪ್ರಾಗೂರ್ಧ್ವಂ ಜನನಾನ್ಮುತೇರಿವ ಭವಾಂಸ್ತುತೇತ್ಯಹಂ ತ್ವಾಂ ಭಜೇ
ತನ್ಮಾಂ ಶ್ರೀಧರ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 45..
ಬಾಲ್ಯಾತ್ ಸ್ತ್ರೀಸುತಮೋಹತಃ ಕುಮತಿತೋ ಲೋಭಾದ್ ಭವಾನ್ ನಾರ್ಚಿತೋ
ವೃದ್ಧತ್ವಾದಥ ರುಕ್ಮಮಾನ್ಮುತಿಭಯಾದ್ ಭಾರ್ಯಾಸತಾನಾದರಾತ್ .
ತ್ವಲ್ಲೇವಾನಿರತೋಽರ್ಚಿತುಂ ಸ್ವಕರಣೈಃ ಕ್ಷೀಣೋ ನ ಶಕ್ನೋಮ್ಯಹಂ
ಪಾಹಿ ತ್ವಂ ಜಹಿ ವಾ ಮಮಾಸ್ತಿ ನ ಹೃಷೀಕೇಶ ತ್ವದನ್ಯಾ ಗತಿಃ .. 46..
ಸ್ವಾದ್ವನ್ನಂ ನ ನಿವೇದಿತಂ ನ ಚ ಹುತಂ ಸಂತರ್ಪಿತಾ ನ ದ್ವಿಜಾಃ
ಸ್ವಾದು ಸ್ವಾದ್ವಿತಿ ಚಾಶಿತಂ ಸ್ವವನಿತಾಪುತ್ರೈಃ ಸದಾ ಯೌವನೇ .
ಜೀರ್ಣೋಽಹಂ ತ್ವಧುನಾ ಸ್ಮರಾಮಿ ತದಪಿ ತ್ವಾಂ ಭೋಜನಾಭ್ಯಂತರೇ
ಪಾಹಿ ತ್ವಂ ಜಹಿ ವಾ ಹ್ಯನನ್ಯಗತಿಕಂ ಶ್ರೀಪದ್ಮನಾಭ ಪ್ರಭೋ .. 47..
ಚಾತುರ್ಮಾಸ್ಯಮವಿಘ್ನತೋ ನ ರಚಿತಂ ನ ದ್ವಾದಶೀ ಸಾಧಿತಾ
ನೈವಾಕಾರಿ ಚ ವಿಷ್ಣುಪಂಚಕಮಪಿ ಶ್ರೀಕಾಂತುಷ್ಟೈಃ ವ್ರತಂ .
ಭೀತೋಽಹಂ ಹ್ಯಧುನಾ ಯಮಾದ್ ಭಯಹರಂ ಸರ್ವಾತ್ಮನಾ ತ್ವಾಂ ಭಜೇ
ತದ್ಧಾಮೋದರ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 48..
ಕ್ರೀಡಾಭಿವಿಷಯೋತ್ಸವೈಶ್ಚ ಗಮಿತಂ ತದ್ ಯೌವನಾಂತಂ ವಯಃ
ಶ್ರಾಂತೋಽಹಂ ಹ್ಯಧುನಾ ಕರೋಮಿ ಸುಕರಂ ಬಾಹ್ಯೇಂದ್ರಿಯೋಪಾಸನಂ .
ಚಿತ್ತಂ ಚಾಲಯತೀಂದ್ರಿಯಾಣಿ ಚಪಲಂ ತತ್ ತುಭ್ಯಮಾವೇದಯೇ
ಮಾಂ ಸಂಕರ್ಷಣ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 49..
ಯತ್ ಕರ್ತುಂ ಕಿಲ ನಿಶ್ಚಿನೋಮಿ ನ ಚ ತಚ್ಛಕ್ನೋಮಿ ಸಂಸಾಧಿತುಂ
ಯತ್ ಸ್ವಪ್ನೇಽಪಿ ನ ಚಿಂತಿತಂ ತದವಶಾತ್ ಸಂಪತ್ಸ್ಯತೇ ಪುಷ್ಕಲಂ .
ಇತ್ಥಂ ಕೃಚ್ಛಗತೋಽಪಿ ಸದ್ಗುರುಕೃಪಾವಷ್ಟಂಭತಸ್ತ್ವಾಂ ಭಜೇ
ಪಾಹಿ ತ್ವಂ ಜಹಿ ವಾ ಹ್ಯನನ್ಯಗತಿಕಂ ಶ್ರೀವಾಸುದೇವ ಪ್ರಭೋ .. 50..

ಏತತ್ ಕಾರ್ಯಮಕಾರ್ಯಮೇತದಿತಿ ಹಿ ಜ್ಞಾತ್ವಾನ್ಯಥೈವಾವಶಾತ್
 ಕುರ್ವೇ ತನ್ನಮ ದುರ್ವಿಧೇವಿಂಲಸಿತಂ ಕಸ್ಯಾಗ್ರತೋ ರೋದಿಮಿ .
 ಹೀನಃ ಸ್ವೀಯಜನೈರ್ಧನೈಃ ಸುಕರಣೈಸ್ತ್ವಾಂ ಚಿಂತಯಾಮ್ಯನ್ವಹಂ
 ಪ್ರದ್ಯುಮ್ನಾತ್ಮಗ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 51..
 ಪುತ್ರಾಃ ಪಿತೃಕಫಜ್ಜರಾ ಬಹುತರಾಪಥ್ಯಸ್ವರೂಪಾಃ ಸ್ನುಷಾ-
 ಸ್ತದ್ಗೋಷೋಽಜನಿ ಸನ್ನಿವಾತಜನಿತಃ ಕ್ರೋಶಾಮ್ಯಹಂ ರೋದಿಮಿ .
 ಮುಹ್ಯಾಮಿ ಪ್ರಲಪಾಮ್ಯತಶ್ಚ ಭವರುಗ್ವೈದ್ಯಂ ಭಜೇ ತ್ವಾಮಹಂ
 ಪಾಹಿ ತ್ವಂ ಜಹಿ ವಾನಿರುದ್ಧ ಕೃಪಯಾ ತ್ವತ್ತೋ ನ ಮೇಽನ್ಯಾ ಗತಿಃ .. 52..
 ನ ಧ್ಯಾತಂ ಪದಮರ್ಚಿತಂ ನ ತುಲಸೀಪುಷ್ಪೈರ್ನ ಮೂರ್ಧ್ನಾನನಂ
 ನೈವಾಭಿಷ್ಠತಮೀಕ್ಷಿತಂ ನ ನ ಚ ತನ್ನಾಹಾತ್ಯಮಾಕರ್ಣಿತಂ .
 ಯಾತೇ ಸೇತುಮಿವೋದಕೇ ಗತವಯಾಸ್ತತ್ಕರ್ತುಮೀಹೇಽಧುನಾ
 ತನ್ನಾಂ ಶ್ರೀಪುರುಷೋತ್ತಮಾವ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 53..
 ನಿದ್ರಾಹಾರವಿಹಾರಲೋಲಮನಸಾ ನೀತ್ವಾ ಹ್ಯಲಭ್ಯಂ ವಯಃ
 ಸ್ವಲ್ಪಾಯುರ್ಜರಲೋಕವಶೇಂದ್ರಿಯಗಣೋ ನಿಃಸ್ವೋಸಹಾಯೋಽಧುನಾ .
 ತ್ವತ್ಸೇವಾಕಲಿತೋಽದ್ಯ ಮೋಹಮವನೌ ಜಾತೋಽಪಹಾಸಾಸ್ವದಂ
 ದೇವಾಧೋಕ್ಷಜ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 54..
 ಕಾಮಾದ್ಯೈರಸುರೈರ್ಹಿ ನಿರ್ದಯಮಹಂ ಬದ್ಧೋ ನಿರುದ್ಧೋದಿತೋ
 ರುಕ್ಸಪೈರಥ ದಂಶಿತೋ ಮದಗಜೇನಾಲೋಲಿತೋ ಮಜ್ಜಿತಃ .
 ಕ್ಲೇಶಾಬ್ಧೌ ಸ್ವಜನಾರ್ತಿನಾಶನಮಹಂ ತತ್ ತ್ವಾಂ ಶರಣ್ಯಂ ಭಜೇ
 ಪಾಹಿ ತ್ವಂ ಜಹಿ ನಾರಸಿಂಹ ಕೃಪಯಾ ತ್ವತ್ತೋ ನ ಮೇಽನ್ಯಾ ಗತಿಃ .. 55..
 ಕುರ್ವನ್ನೇವ ಹಿ ವಿಸ್ಮರಾಮಿ ಕೃತಮಪ್ಯಾವರ್ತಯಾಮ್ಯಂತರಾ
 ಮೋಹಾತ್ ತಚ್ಚ ಸಮಾಪಯಾಮಿ ಸಮುಪಕ್ರಾಂತಸ್ಯ ನಾಂತಂ ಭಜೇ .
 ಚಿಂತ್ಯೋಽನ್ತೇ ಹಿ ಭವಾನ್ ಮಮ ಸ್ಥಿತಿರಿಯಂ ಜಾನೇ ನ ಕಿಂ ಸ್ಯಾತ್ ಕದಾ
 ತನ್ನಾಮಚ್ಯುತ ಪಾಹಿ ವಾಥ ಜಹಿ ವಾ ತ್ವತ್ತೋ ನ ಮೇಽನ್ಯಾ ಗತಿಃ .. 56..
 ಕಾಮಾದ್ಯಾ ನ ವಶಂ ಪ್ರಯಾಂತ್ಯನುಗತಾ ಜಾಮಾತ್ವವದ್ ದುರ್ಭರಾ
 ನೇಮಾಂ ತ್ಯಕ್ತುಮಥೋತ್ಸಹೇ ನನು ಜರಾಂ ರಾಮಾಮಿವೋಢಾಂ ಸತೀಂ .
 ಸಾಮಾದ್ಯೈರ್ನೇ ಚ ಜೇಯಮೇವ ಹಿ ಮನೋ ಧಿಜ್ ಮಾಮವಶ್ಯೇಂದ್ರಿಯಂ
 ಪಾಹಿ ತ್ವಂ ಜಹಿ ವಾ ಜನಾರ್ದನ ಪರಾ ತ್ವತ್ತೋ ನ ಮೇಽನ್ಯಾ ಗತಿಃ .. 57..
 ಪಾದೌ ಪ್ರಸ್ಥಲತಃ ಸ್ಥಿರೌ ನ ಚ ಕರೌ ಗಾತ್ರಂ ಸಕಂಪಂ ಶಿರೋ
 ಭ್ರಾಮ್ಯದ್ಗದನಿಷ್ಟನಸ್ತ್ವಥ ಗಲಶ್ಚಕ್ಷುರ್ಭ್ರಮತ್ತಾರಕಂ .
 ನೂನಂ ತ್ವತ್ಪುರತಃ ಪ್ರನರ್ತಯತಿ ಮಾಂ ಸೇಯಂ ಜರಾ ನರ್ತಕೀ

ಪಾಹಿ ತ್ವಂ ಜಹಿ ವಾಪ್ಯುಪೇಂದ್ರ ಕೃಪಯಾ ತ್ವತ್ತೋ ನ ಮೇಽನ್ಯಾ ಗತಿಃ .. 58..
ಯದ್ಧರ್ಮಾಧಿಕೃತಾ ಮಯಾನುಸರತಾ ಭೂಪಾನ್ ಕೃತಂ ಪಾತಕಂ
ಯದ್ವಾ ಕೇರಲವಾಸಿನಾ ಗಣಯಿತುಂ ಶಕ್ಯಂ ನ ತತ ಸರ್ವಥಾ .
ತತ್ ತ್ವಂ ಸಂಹರಸಿ ಸ್ಮೃತೋಽಪಿ ಸಕಲಂ ತಸ್ಮಾದಹಂ ತ್ವಾಂ ಭಜೇ
ಪಾಹಿ ತ್ವಂ ಜಹಿ ವಾ ಹರೇ ಕರುಣಯಾ ತ್ವತ್ತೋ ನ ಮೇಽನ್ಯಾ ಗತಿಃ .. 59..
ತ್ವನ್ನಾಮಸ್ಮ ತಿರಿತ್ಯುವಾಚ ಭಗವಾನ್ ವ್ಯಾಸಃ ಪರಾ ನಿಷ್ಕೃತಿಃ
ಶಕ್ತಾ ಸಾ ಮಮ ಪಾತಕಾನ್ ಕ್ಷಪಯಿತುಂ ಮತ್ತೇತಿ ಜಾತಾದರಃ .
ವಚ್ಚ್ಯತಃ ಸ್ವಕೃತಾಘತಪ್ತಹೃದಯಃ ಶ್ರೀಕೃಷ್ಣ ಕೃಷ್ಣೇತ್ಯಹಂ
ಪಾಹಿ ತ್ವಂ ಜಹಿ ವಾ ಹ್ಯನನ್ಯಗತಿಕಂ ಶ್ರೀಕೃಷ್ಣ ತುಭ್ಯಂ ನಮಃ .. 60..
ಮಾತ್ಸ್ಯಂ ಕೌರ್ಮಮಹೋ ವಪುರ್ಹಿ ವಿಧೃತಂ ವಾರಾಹಮತ್ಯುದ್ಧತಂ
ಭಕ್ತಾರ್ಥಂ ತ್ವಥ ನಾರಸಿಂಹಮಚಿರಾತ್ ತದ್ವಾಮನಂ ಚಾರ್ಷಕಂ .
ಕ್ಷಾತ್ರಂ ಗೋಪನಿಭಂ ಚ ಬೌದ್ಧಮಥ ತದ್ಧರ್ತಾಸಿ ಕಲ್ಯಾಣೈಕಂ
ತತ್ ತ್ವಾಂ ಕೃಷ್ಣ ಭವಾಭಿಪೋತಮನಿಶಂ ಧ್ಯಾಯಾಮಿ ಭಕ್ತೇಷ್ಟದಂ .. 61..
ಶಂಖಃ ಪಾಣಿತಲೇಽಥ ಮಂದರಗಿರಿಃ ಪೃಷ್ಠೇ ಚ ಭೂಗೋಲಕೋ
ದಂಷ್ಟ್ರಾಗ್ರೇ ವಿಧೃತೋ ಹಿರಣ್ಯಕಶಿಪುಃ ಶಸ್ತ್ರೋ ಬಲಿರ್ನಿರ್ಜಿತಃ .
ದುರ್ಭೂಪಾ ದಶಕಂಠಕೇಶಿಕಟಾಡ್ಯಾಃ ಪೋಥಿತಾ ಮೋಹಿತಾ
ದೈತ್ಯಾ ಗ್ಲೇಚ್ಛಗಣಾನ್ ಹನಿಷ್ಯಸಿ ಭಜೇ ತ್ವಾಂ ಕೃಷ್ಣ ಸರ್ವೋತ್ತಮಂ .. 62..
ಮುಖ್ಯಪ್ರಾಣ ನಮೋಽಸ್ತು ತೇ ಕುರು ಕೃಪಾಂ ಯಾಚೇ ನಿಬದ್ಧಾಂಜಲಿ-
ರ್ಮಾಮುತ್ಯಾಮಯ ರುಗ್ಲಜೀರ್ಣವಪುಷಶ್ಚಾಂತೇ ಹರಿಂ ಸ್ಮಾರಯನ್ .
ಮತ್ಕರ್ಮಾನುಗುಣಾ ಗತಿರ್ಹಿ ವಿಹಿತಾ ಯಾ ಕಾಪಿ ವಾ ಯಾಮಿ ತಾಂ
ಭಕ್ತಿರ್ಮೇಽಸ್ತು ಹರೌ ಗುರೌ ಪರಮಿಕಾ ತತ್ರಾಪ್ಯನನ್ಯಾ ಸ್ಥಿರಾ .. 63..
ಮಾತರ್ಯದ್ವಿದೃತಂ ಹಿ ಮಾಸನವಕಂ ಕುಕ್ಷೌ ತತೋ ವರ್ಧಿತಂ
ವಾಸಾರ್ಥಂ ಮಮ ತದ್ಗತೇನ ಹಿ ಮಯಾ ಕ್ಲೇಶಾಶ್ಚ ಯೇ ವರ್ಣಿತಾಃ .
ಸ್ವಪ್ರಾರಬ್ಧಸಮಾರ್ಜಿತಾ ಹಿ ತ ಇಮೇ ತಸ್ಮಾತ್ ತ್ವಯಾ ಕ್ಷಮ್ಯತಾಂ
ಶುಷ್ಯಜ್ಜೀರ್ಣಕಲೇವರಂ ಹಿ ತದಿದಂ ತ್ಯಕ್ತಾನುಮನ್ಯಸ್ವ ತತ್ .. 64..
ಆಗರ್ಭಂ ಭೃಶಮಂಬಯಾ ಚ ಭವತಾ ಯತ್ಪಾಲಿತಂ ಲಾಲಿತಂ
ಯಸ್ಮಿನ್ ಸಂವಸತಾ ಮಯಾ ಹ್ಯಧಿಗತಂ ಸೌಖ್ಯಂ ಪರಂ ಸದೃಶಃ .
ಪ್ರಾಪ್ತಂ ದುಃಖಮಥಾಪಿ ಯತ್ ತದಪಿ ಮತ್ಪ್ರಾರಬ್ಧಶೇಷಾತ್ಮಕಂ
ತ್ಯಕ್ತ್ವೇ ಜೀರ್ಣಕಲೇವರಂ ತದಧುನಾ ತಾತಾನುಮೋದಸ್ತು ತತ್ .. 65..
ಯೇ ಜ್ಞಾನಾಮೃತನೇಕಪೂತಹೃದಯಸ್ವಾರಾಧಿತಶ್ರೀಧರಾ-
ಪಾದಸ್ವಂಗವಿಲೋಕನೋದ್ಭವಪರಾನಂದೈಕತ್ವಪ್ರಾಃ ಸ್ವಯಂ .

ಶಿಷ್ಯಾನುಗ್ರಹಕಾರಿಣಃ ಸ್ವಗುರವಶ್ಚಾನೇನ ಯೇ ಸೇವಿತಾ-
 ಸ್ತುಕ್ತಾ ಜೀರ್ಣಕಲೇವರಂ ಹಿ ತದಿದಂ ಮಾಂ ತೇಽನುಗೃಹ್ಣಂತೃಲಂ .. 66..
 ಮೋಹಾದ್ ದುರ್ವಿಷಯೇಷು ಸಕ್ತಮನಿಶಂ ಸರ್ವೈಃ ಸಹೈವೇಂದ್ರಿಯೈಃ
 ಸ್ನೇಹಾತ್ ತ್ವಾಮನುಮನ್ಯತಾ ಹಿ ಬಹುಶೋ ನೀತಂ ಮಯಾಯುಃ ಕ್ಷಯಂ .
 ಸ್ವಲ್ಪಂ ಶಿಷ್ಟಮತೋಽತ್ರ ವಾ ಮಮ ಕೃತೇ ತ್ಯಕ್ತ್ವಾ ನಿಜಂ ಚಾಪಲಂ
 ಸಾಂಗಂ ಸಾಯುಧಮಿಂದಿರಾಯುತಹರಿಂ ಚೇತಃ ಸಕೃತ್ ಸಂಸ್ಮರ .. 67..
 ವೈಕುಂಠೇ ವರದಿವ್ಯರತ್ನಜಟಿಲಪ್ರಾಸಾದವಪೋಜ್ಜಲೇ
 ಶ್ಲೇತದ್ವೀಪವರೇ ಹರಿಪ್ರಿಯತಮಾವಾಸೇ ಚ ದುಗ್ಧಾಂಬುಧೌ .
 ಯೋಗಿದ್ಯೇಯಮಚಿಂತ್ಯಶಕ್ತಿವಿಭವಂ ಚಾನಾದಿಮಧ್ಯಾತ್ಯಯಂ
 ಸಾಂಗಂ ಸಾಯುಧಮಿಂದಿರಾಯುತಹರಿಂ ಚೇತಃ ಸಕೃತ್ ಸಂಸ್ಮರ .. 68..
 ನೃತ್ಯದ್ವಿವ್ಯವರಾಪ್ರರೋಭಿರಥ ಸಾತೋದ್ಯೈಸ್ತಥಾ ಕಿನ್ನರೈ-
 ಬ್ರಹ್ಮಾದ್ಯೈಃ ಸಮುಪಾಸ್ಯಮಾನಮುಚಿತಸ್ವಸ್ವಾಧಿಕಾರಾರ್ಹಣೈಃ .
 ಸ್ವಾಸೀನಂ ನವಭಕ್ತಿರತ್ನವಿಲಸನ್ಮುಕ್ತುಚ್ಚಸಿಂಹಾಸನೇ
 ಸಾಂಗಂ ಸಾಯುಧಮಿಂದಿರಾಯುತಹರಿಂ ಚೇತಃ ಸಕೃತ್ ಸಂಸ್ಮರ .. 69..
 ಮೇಘಶ್ಯಾಮಲಮುಚ್ಚಲತ್ಯ ಣರುಚಿದ್ಯುತ್ಯಾಭಹೇಮಾಂಬರಂ
 ಶ್ರೀಮತ್ಪುಸ್ತಭಕಂಕಣಾದಿವರಸದ್ಗುಷಾಗಣಾಲಂಕೃತಂ .
 ಭಾಸ್ವದ್ರತ್ನಕಿರೀಟಕುಂಡಲಲಸತ್ಕೇರಾನನಂ ಸುಂದರಂ
 ಸಾಂಗಂ ಸಾಯುಧಮಿಂದಿರಾಯುತಹರಿಂ ಚೇತಃ ಸಕೃತ್ ಸಂಸ್ಮರ .. 70..
 ಪ್ರೋದ್ಯಚ್ಚಂದ್ರಶತಾಭಕೀರಮಣಿಸುಸ್ತಂಭೋಚ್ಚಸನ್ಮಂಟಪೇ
 ಕ್ಷೀರಾಂಭೋನಿಧಿಮಧ್ಯಸಂಭೃತಮಹಾಮುಕ್ತಾವಿತಾನೋಜ್ಜಲೇ .
 ಉತ್ಕೀರ್ಣೋಜ್ಜಲಚಂದ್ರಕಾಂತಮಯಸದ್ಭದ್ರಾಸನೇಽಧಿಷ್ಠಿತಂ
 ಸಾಂಗಂ ಸಾಯುಧಮಿಂದಿರಾಯುತಹರಿಂ ಚೇತಃ ಸಕೃತ್ ಸಂಸ್ಮರ .. 71..
 ಭೃಗ್ವಾದ್ಯೈ ರಭಿವಂದಿತಂ ಮುನಿವರೈರ್ಬ್ರಹ್ಮಾದಿಭಿಃ ಸೇವಿತಂ
 ಗೀರ್ವಾಣೈಃ ಸನಕಾದಿಸಿದ್ಧನಿವಃ ಸಂಸ್ತೂಯಮಾನಂ ಮುದಾ .
 ಗಾಯನ್ನಾರದತುಂಬುರುಪ್ರಭೃತಿಭಿಃ ಖ್ಯಾತಾಪದಾನಂ ಸದಾ
 ಸಾಂಗಂ ಸಾಯುಧಮಿಂದಿರಾಯುತಹರಿಂ ಚೇತಃ ಸಕೃತ್ ಸಂಸ್ಮರ .. 72..
 ವಿಭ್ರಾಜದ್ವರಶೇಷಮಂಚಗಮಿಲಾದುರ್ಗಾಕರಾಂದೋಲಿತಂ
 ಸನ್ಮಂತ್ರೋಪನಿಷದ್ವ್ಯಪಾಶ್ರಯಮಸಂಖ್ಯೇಯಾವತಾರಾಭಿಧಂ .
 ವಿಷ್ಟಕ್ಲೇನಮಹಾಗತಾಭಿನವಸನ್ಮುಕ್ತೈರ್ಮುಹುರ್ವಂದಿತಂ
 ಸಾಂಗಂ ಸಾಯುಧಮಿಂದಿರಾಯುತಹರಿಂ ಚೇತಃ ಸಕೃತ್ ಸಂಸ್ಮರ .. 73..
 ತೈರ್ಬದ್ಧಾಂಜಲಿಭಿಃ ಸ್ವಮೂರ್ಧ್ನಿ ಸಹಿತೈಃ ಭೂತಾದಿಕಾಲ್ಪಿಸ್ತಿಭಿಃ

ಸ್ವಾಜ್ಞಾಭೂವಲನಾವಲೋಕನಪರೈಶ್ಚೋಪಾಸ್ಯಮಾನಂ ಸದಾ .
 ಮುಕ್ತಾನೇಕಚತುರ್ಮುಖೈಃ ಸ್ತುತಿಪರೈರ್ವೇದೇಶ್ಚತುರ್ಭಿವೃತ್ತಂ
 ಸಾಂಗಂ ಸಾಯುಧಮಿಂದಿರಾಯುತಹರಿಂ ಚೇತಃ ಸಕೃತ್ ಸಂಸ್ಕರ .. 74..
 ಚೂಡಾರತ್ನಪರಂಪರೋಜ್ಜ್ವಲಫಣಾಸಾಹಸ್ರಸನ್ಮಂಟಪೇ
 ಸ್ವಾಸ್ತ್ರೀರ್ಣಾಮಲಶೇಷಭೋಗಶಯನೇ ವಿಧ್ಯಾಸ್ಯದತ್ತೇಕ್ಷಣಂ .
 ಲಕ್ಷ್ಮೀಕೋಮಲಪಾಣಿಲಾಲಿತಪದಾಂಭೋಜಂ ಶಯಾನಂ ಮುದಾ
 ಸಂಚಿಂತ್ಯೋಪರತಿಂ ಭಜಾಂತಸಮಯೇ ಮಚ್ಚಿತ್ತ ನಾರಾಯಣಂ .. 75..
 ಆರಾಧ್ಯಾ ಪಿತರೌ ಪ್ರಿಯಾ ತ್ವಥ ಸಮಾಧೇಯಾನುನೇಯಾಃ ಸುತಾಃ
 ಪೂಜ್ಯಾಶ್ಚಾತಿಥಯೋ ಯಥಾವಿಧಿ ಸಮಭ್ಯಚ್ಯಾ ನಿಜಾ ದೇವತಾಃ .
 ದ್ರಷ್ಟವ್ಯಾಃ ಪ್ರಭವೋ ಧನಾರ್ಜನಕೃತೇಽಭ್ಯಸ್ಯಾಃ ಕಲಾಃ ಸ್ವಾಸ್ಥ್ಯತ-
 ಶ್ಚಾಹ್ನಃ ಕೃತ್ಯಮಿದಂ ತತಃ ಸುಗೃಹಿಣಾಂ ದುಖಾತ್ಮಿಕಾ ಸಂಸ್ಕೃತಿಃ .. 76..
 ಯದ್ಗರ್ಭೇ ತ್ವಥ ಶೈಶವೇ ಹ್ಯವಿದಿತಾಃ ಕ್ಲೇಶಾಶ್ಚ ತಿಷ್ಠಂತು ತೇ
 ವ್ಯಾಧ್ಯಾಧಿಪ್ರಭವಾಶ್ಚ ಕೀಟಪಶುಜಾಃ ಕ್ಷುತ್ರೈಃ ಪುಟವಾಸಾರಿಜಾಃ .
 ಏವಂ ತಾನ್ ಸಕಲಾನಲೋಲಮನಸಾ ಶಶ್ಚಚ್ಚ ನಿಧ್ಯಾಯತಾಂ
 ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸ್ಕೃತಿಃ .. 77..
 ಯದ್ಬಾಲ್ಯೇ ಪಿತೃನಿಘ್ನತಾ ಗುರುಕುಲೇ ವಾಸಸ್ತತೋಽಸ್ತು ದ್ವಯಂ
 ಕೈಂಕರ್ಯಂ ಧನಿನಾಮಥಾಮೃತಿ ತತೋ ಹಾ ಸ್ತ್ರೀಸುತಾಧೀನತಾ .
 ಸ್ವೇಚ್ಛಾಹಾರವಿಹಾರಸೌಖ್ಯವಿಧುರಂ ತತ್ಪಾರತಂತ್ಯಂ ವಿದುಃ
 ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸ್ಕೃತಿಃ .. 78..
 ಪಿತೋಶ್ಚೇನ್ನಿರತೋ ಹಿತೇ ಪ್ರಿಯತಮಾ ಕುಪ್ಯತ್ಯದಾಸ್ತೇ ಸುತ-
 ಸ್ತತ್ಪಥ್ಯೇ ಪಿತರೌ ನ ಶರ್ಮ ಲಭತಃ ಸಾಧ್ಯೋ ನ ಸರ್ವಾದರಃ .
 ಸಂತ್ಯಾಜ್ಯಾಃ ಸ್ವಸಹೋದರಾ ಅಪಿ ಸಮಾರಾಧ್ಯಾಃ ಪ್ರಿಯಾಬಾಂಧವಾಃ
 ಕಿಂ ವಾತ್ರಾತ್ಮಮುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸ್ಕೃತಿಃ .. 79..
 ಸಾದ್ವೀ ಚೇದ್ವನಿತಾ ಸುತೋ ನ ಸ ಚ ಚೇನ್ಮೂಢೋಽಥವಾ ದುರ್ಜನಃ
 ಸತ್ಪುತ್ರೋ ಯದಿ ದುರ್ನಿವಾರರುಗತಿಶ್ರಾಂತೋ ದೃಢಾಂಗೋಽಥ ಚೇತ್ .
 ಭರ್ತುಶ್ಚಾಪ್ಯಹಿತಾ ಸ್ಪುಷಾ ಯದಿ ಹಿತಾ ತದ್ವಂಶಜಕ್ಲೇಶದಾ
 ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸ್ಕೃತಿಃ .. 80..
 ಜಾತಾ ಪುಷ್ಪವತೀ ಪ್ರಿಯಾಥ ವಪುಷಿ ವ್ಯಾಪ್ತಾ ಚ ರುಗ್ ದುಃಸಹಾ
 ಸಂಭೂತಸ್ತನಯೋ ಮೃತಾ ಪ್ರಿಯತಮಾಥೋಢಾಪರಾ ಕನ್ಯಕಾ .
 ಸಂಪ್ರಾಪ್ತಾ ಪ್ರಲಯಾಂತಸಂತತಿಮಹಾಚಿಂತಾವಿಲಾಸಾ ಜರಾ
 ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸ್ಕೃತಿಃ .. 81..
 ಸ್ಮತ್ಪುಕ್ತಾನುಗುಣಸ್ವಧರ್ಮಚರಣೇ ಭ್ರಾಂತಂ ತಮಾಚಕ್ಷತೇ

ತಸ್ಮಾತ್ ತದ್ವಿಪರೀತಕಾರ್ಯ ಕರಣೇ ದುವೃತ್ತಮಿತ್ಯೇವ ತಂ .
ತನ್ನಿಶ್ರಾಚರಣೇ ತು ಹಂತ ಮನುಜೋ ಭ್ರಷ್ಟಸ್ತತೋಽತೋ ಭವೇತ್
ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸೃತಿಃ .. 82..
ಕ್ಲಿಶ್ಯತ್ಯೇವ ಹಿ ನಿರ್ಧನೋಽಥ ಧನಿಕಸ್ತದ್ವಕ್ಷಿತುಂ ಚಾನ್ವಹಂ
ಚೋರೇಭ್ಯೋ ನಿಶಿ ನಿದ್ರಿತೇ ನಿಜಜನೇ ಜಾಗ್ರತ್ ಸ್ವಯಂ ಖಿದ್ಯತೇ .
ಧರ್ಮ ನೈವ ಚ ಕಾರಯತ್ಯಥ ಗೃಹೇ ಮುಷ್ಣಂತಿ ಭಾರ್ಯಾಸುತಾಃ
ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸೃತಿಃ .. 83..
ದತ್ತಂ ಯದ್ಧನಿಕೈರ್ಧನಂ ಕಿಲ ಪಿತಸ್ತತ್ ತ್ವಂ ಕುಟುಂಬೀತಿ ತೇ
ತಚ್ಚಾಸ್ಮಾಕಮಘಾತ್ ಪ್ರತಿಗ್ರಹಕೃತಾಚ್ಛುಧ್ಯೇರ್ಧನಾನೀಹಯಾ .
ಕಸ್ಮಾತ್ ತಾಮ್ಯಸಿ ಭುಂಕ್ಷ್ವ ಶೇಷ್ಠ ಚ ಸುಖಂ ಶಂಸಂತಿ ವೇತ್ಥಂ ಸುತಾಃ
ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸೃತಿಃ .. 84..
ಬಹ್ವಾದಾಯ ಧನಂ ಗೃಹಿಣ್ಯಥ ಗೃಹಂ ಪ್ರಾಪ್ತೇ ತಮಾವೃಣ್ಣತೇ
ದ್ರಾಗ್ ಭಾರ್ಯಾತನಯಾದಯಃ ಸಕುತುಕಾಶ್ಚಾಲೋಲಯಿತ್ವಾರ್ಜಿತಂ .
ಏತನ್ಮೇಽಸ್ತು ಮಮೈತದರ್ಹಮಿತಿ ತದ್ ದೃತ್ವಾಥ ನೇಕ್ಷಂತಿ ತಂ
ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸೃತಿಃ .. 85..
ಹಿತ್ವಾಸ್ಮಾನ್ ವದ ಧರ್ಮ ಇತ್ಯಥ ವೃಥಾ ಕೋಽಯಂ ಹಿ ವಿತ್ತವ್ಯಯಃ
ಪ್ರಾತಃಸ್ನಾನಜಪಾನತಿಸ್ತುತಿಭಿರೇವಾಲಂ ಹಿ ಧರ್ಮೋಽರ್ಜಿತಃ .
ವೃದ್ಧತ್ವೇ ತವ ಕೋಽವಿತೇತಿ ಕುಪಿತಾ ನಿಂದಂತಿ ಭಾರ್ಯಾಸುತಾಃ
ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣೋ ದುಃಖಾತ್ಮಿಕಾ ಸಂಸೃತಿಃ .. 86..
ಭಾರ್ಯಾ ನಾದ್ರಿಯತೇ ನ ಜಲ್ಪತಿ ಸುತೋ ನಿಂದತ್ಯಭೀತಿಃ ಸ್ನುಷಾ
ಪೌತ್ರಾಶ್ಚಪಹಸಂತ್ಯಥೋಕ್ತಸಮಯೇ ಭೃತ್ಯಾ ನ ಚೋಪಾಸತೇ .
ವೃದ್ಧಸ್ತಾಭ್ಯತಿ ಘಸ್ಮರಾನ್ ನಿಜಗೃಹೇ ದೃಷ್ಟ್ವಾ ಸ್ನುಷಾಬಾಂಧವಾನ್
ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸೃತಿಃ .. 87..
ಸರ್ವಸ್ವಂ ಸುತನಾತ್ಮ್ಯತಂ ಹಿ ಭವತಾ ಕ್ಲಿಶ್ಯಂತಿ ಮೇ ಕನ್ಯಕಾಃ
ಖಿದ್ಯೇಽಹಂ ಕೃಪಣಾಪ್ಸರಾ ಇವ ಮುದಾ ದೀವ್ಯಂತಿ ಗೇಹೇ ಸ್ನುಷಾಃ .
ಇತ್ಥಂ ವ್ಯಾಕುಲಯತ್ಯಲಂ ಕುಬನಿತಾ ನಿರ್ವಿದ್ಯಮಾನಂ ಪತಿಂ
ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸೃತಿಃ .. 88..
ಧರ್ಮೋಽಧರ್ಮ ಇತಿ ಹ್ಯವಾಪ್ತಮಚಿರಾದ್ ದಾರಿದ್ರ್ಯಮವ್ಯಾಹತಂ
ಪಶ್ಯೇಮಾಂ ಪ್ರತಿವೇಶಿನೀಂ ಸುವಸನಾಂ ಸದ್ಭೂಷಣಾಲಂಕೃತಾಂ .
ಧರ್ಮೋ ಹ್ಯೇಷ ಕುರು ಪ್ರತಿಗ್ರಹಮಿತಿ ವ್ಯಾಲೋಲಯಂತ್ಯಾಂ ಸ್ತ್ರಿಯಾಂ
ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸೃತಿಃ .. 89..
ಯಾತಂ ಬಾಲ್ಯಮಶೇಷಲಾಲ್ಯಮಥ ತನ್ನಷ್ಟಂ ಕ್ಷಣಾದ್ ಯೌವನಂ

ವೃದ್ಧತ್ವಂ ಸಮುಪಾಗತಂ ತ್ವಥ ಲಯಃ ಸಂಭಾವಿತೋಽಸ್ಯ ಕ್ರಮಾತ್ .
 ಕಾಲಾಧೀನ ವಪುಷ್ಚತೋಽನ್ಯಗೃಹವತ್ ಕೋಽಯಂ ಮಮತ್ವಭ್ರಮಃ
 ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸೃತಿಃ .. 90..
 ಸಂಪ್ರಾಪ್ನೋತಿ ಯಥಾಲಯಾನ್ ಹಿ ವಿಚರಂಶ್ಯಾರೋ ಹಿ ರಾಜಾಜ್ಞಯಾ
 ದೇಹೀ ದೇಹಶತಂ ಸ್ವಕರ್ಮಜನಿತಂ ತದ್ವದ್ಧರೇರಾಜ್ಞಯಾ .
 ದುಃಖವ್ಯಾಧಿಜರಾ ವಿಪತ್ತಿಮರಣೋದ್ಭೂತಂ ಹಿ ನಿಧ್ಯಾಯತಃ
 ಕಿಂ ವಾತ್ರಾತ್ಮಸುಖಂ ತತಃ ಸುಗೃಹಿಣಾಂ ದುಃಖಾತ್ಮಿಕಾ ಸಂಸೃತಿಃ .. 91..
 ಭ್ರಾಮ್ಯತ್ಯೇವ ಮನೋಽರ್ಪಿತಂ ತ್ವಯಿ ಮುಹುರ್ನ ಸ್ಥೈರ್ಯಮಾಲಂಬತೇ
 ವೈರಾಗ್ಯಂ ನ ದೃಢೀಭವತ್ಯವಗತೇ ಕ್ಲೇಶೇಽಪಿ ಸಾಂಸಾರಿಕೇ .
 ತ್ವಾಂ ಧ್ಯಾಯಾಮಿ ಕಥಂ ಸ್ಮರಾಮಿ ಚ ಕಥಂ ಲೀಲಾಮಘದ್ವೀಂ ತವ
 ತ್ವದ್ಭಕ್ತಿಂ ಸುದೃಢಾಂ ವಿರಕ್ತಿಸಹಿತಾಂ ದೇಹ್ಯಾಶು ನಾರಾಯಣ .. 12..
 ನಷ್ಟಾಂಸ್ತಾನ್ ಪಿತೃಮಾತೃಸೋದರಸುತಾಭಾರ್ಯಾದಿಕಾನ್ ಸಂಸ್ಮರನ್
 ನೈರಾಶ್ಯಂ ನಿಜಜೀವಿತೇಽಪಿ ಕಲಯನ್ ಪ್ರಾರಬ್ಧನಿಘೋಽನ್ವಹಂ
 ಶ್ರಾಂತಸ್ತಾಂ ಭೃಶಮಾನಮನ್ ಹಿ ಶಿರಸಾ ಯಾಚೇ ಪ್ರಪನ್ನಾರ್ತಿಹಂ-
 ಸ್ತ್ವ ದ್ಭಕ್ತಿಂ ಸುದೃಢಾಂ ವಿರಕ್ತಿಸಹಿತಾಂ ದೇಹ್ಯಾಶು ನಾರಾಯಣ .. 93..
 ಸ್ವಾಮಿನ್ ಶ್ರೀಪರವಾಸುದೇವಗುರುಣಾ ಯತ್ ತ್ವತ್ಸನಾಮ್ನಾ ಭವ-
 ನ್ನಾಹಾತ್ಮ್ಯಂ ಕಥಿತಂ ಹಿ ತತ್ರಭವತಾ ತತ್ರೇದಮತ್ಯದ್ಭೂತಂ .
 ಅಸ್ಯಂತರ್ಬಹಿರಿತ್ಯಚಿಂತ್ಯಮಹಿಮಂಸ್ತದ್ವನ್ನಿದಿಧ್ಯಾಸತ-
 ಸ್ತತ್ ಪ್ರತ್ಯಾಯಯ ಚಿತ್ಸುಖಾಂಗವಿಲಸಚ್ಚಶ್ಚನ್ಮಮಾಂತರ್ಬಹಿಃ .. 94..
 ನಿರ್ವಕ್ತುಂ ನ ಹಿ ಶಕ್ನುವಂತಿ ನಿಗಮಾಸ್ತಾಂ ತ್ವಂ ನ ದೃಗ್ಗೋಚರೋ-
 ಽಸ್ಯಣ್ವಂತರ್ಜಗತೋ ಬಹಿಶ್ಚ ಭಗವನ್ ಜಾನೇ ವಿಭುಂ ತ್ವಾಂ ತತಃ .
 ಧೈಯಸ್ತ್ವಂ ಹಿ ಕಥಂ ಯತೋಽಸ್ಯನುಪಮಸ್ತಸ್ಮಾತ್ ತ್ವಮೇವ ಸ್ವಯಂ
 ಮಚ್ಚಿತ್ತಾದ್ಭೂತರೂಪಶಕ್ತಿಮಹಿಮನ್ ನಾರಾಯಣಾವಿರ್ಭವ .. 95..
 ಸಂಸೃಷ್ಟೇ ಹೃದಯಸ್ಥಲೇ ಮಮ ಪರಂ ಶ್ವಾಸಾನಿಲೈಃ ಸಂತತಂ
 ತ್ವದ್ಭಕ್ತ್ಯಾ ವರುಣೇನ ನಿತ್ಯಮಮೃತಾಸಾರೇಣ ಚಾಪ್ಲಾವಿತೇ .
 ಅಮ್ಲಾನಸ್ಫುಟಪುಂಡರೀಕವಿಲಸತ್ಸತ್ಕರ್ಣಿಕಾಯಾಂ ಸದಾ
 ಪ್ರೋದ್ಯತೋಽಟಿರವಿಪ್ರಕಾಶ ವಿಲಸನ್ಮಾಂ ಪಾಹಿ ನಾರಾಯಣ .. 96..
 ಚಾಂಚಲ್ಯಾನ್ಮನಸೋ ನ ಭಕ್ತಿರಚಲಾಶಕ್ತ್ಯಾ ನ ಕರ್ಮಾದರ-
 ಸ್ತತ್ಪರ್ಯಾಪ್ತಸಹಾಯವಿತ್ತವಿರಹಾನ್ನ ಸ್ತೋಕ್ತಧರ್ಮೋದ್ಯಮಃ .
 ಆತ್ಮತ್ರಾಣಕೃತೇ ಪ್ರಸೀದ ಭಗವನ್ ಯಾಚೇಽನ್ತಕಾಲೇ ಮಮ
 ಶ್ರೀನಾರಾಯಣ ನಿಸರಂತು ಮುಖತಸ್ತ್ವನ್ನಾಮವರ್ಣಾಃ ಕ್ರಮಾತ್ .. 97..
 ಯಜ್ಞಾದ್ಯಾಃ ಸಕಲಾಃ ಕ್ರಿಯಾಶ್ಚ ಕೃತಿನಾಂ ಸಪ್ರತ್ಯವಾಯಾಃ ಸದಾ

ಜ್ಞಾನಂ ತೇ ಬಹುಜನ್ಮಸಾಧ್ಯಮಥ ಚ ಧ್ಯಾನಂ ಮನಸ್ಥೈರ್ಯಜಂ .
 ಸೌಲಭ್ಯಾದ್ ದ್ರುತಸಿದ್ಧಿತೋಽಪಿ ಚ ಕಲೌ ಯಾಚೇಽಂತಕಾಲೇ ಮಮ
 ಶ್ರೀನಾರಾಯಣ ನಿಃಸರಂತು ಮುಖತಸ್ತ್ವನ್ನಾಮವರ್ಣಾಃ ಕಮಾತ್ .. 98..
 ಆರಾಧ್ಯಾತ್ಮಗುರೂನ್ ಚಿರಂ ಗುರುಕುಲೇ ಸ್ಥಿತ್ವಾತ್ವವಿದ್ಯೈಃ ಪರಂ
 ಪ್ರಾಪ್ಯಂ ಯತ್ ತದಜಾಮಿಲೇನ ಸಹಸಾ ತ್ವನ್ನಾಮಸಂಕೀರ್ತನಾತ್ .
 ಪ್ರಾಪ್ಯಂ ಕರ್ತುಮಲಂ ನ ಚಾಹಮಿತರದ್ ಯಾಚೇಽಂತಕಾಲೇ ಮಮ
 ಶ್ರೀನಾರಾಯಣ ನಿಃಸರಂತು ಮುಖತಸ್ತ್ವನ್ನಾಮವರ್ಣಾಃ ಕ್ರಮಾತ್ .. 99..
 ಪ್ರಾಗ್ಜನ್ಮಸ್ವಥ ಚೇಹ ಜನ್ಮನಿ ಮಯಾ ಯೇ ಚಾಪರಾಧಾಃ ಕೃತಾಃ
 ಕ್ಷಂತವ್ಯಾ ಭವತಾ ಹಿ ತೇಽಹಮಭವಂ ತ್ವದ್ಭಕ್ತವಂಶೇ ಯತಃ .
 ತ್ವದ್ಭಕ್ತಾ ಗುರವಶ್ಚ ಮೇ ಹ್ಯುಭಯಥಾನುಗ್ರಾಹ್ಯ ಭಕ್ತೇ ಮಯಿ
 ಶ್ರೀನಾರಾಯಣ ಭಕ್ತವತ್ಸಲ ಕೃಪಾಸಿಂಧೋ ಪ್ರಸೀದಾಧುನಾ .. 100..
 ಬ್ರಹ್ಮಾದ್ಯಾನ್ ವಿಬುಧಾನ್ಯಷೀನ್ ಭೃಗುಮುಖಾನ್ ಪೂಜ್ಯಾನ್ ಪಿತೃನ್
 ಮದ್ಗುರೂನ್
 ಮಾನ್ಯಾನ್ ಬಂಧುಜನಾನ್ ದ್ವಿಜಾನಪಿ ತಥಾ ಸ್ತೌಮ್ಯನ್ವಹಂ ನೌಮಿ ಚ .
 ಕೃತ್ವಾನುಗ್ರಹಮತ್ರ ಯೇ ಸಕರುಣಾ ಮಾಂ ಶ್ರೇಯಸಾಯೋಜಯ-
 ನ್ನಂತೇಽಮುತ್ರ ಚ ತೇಽರ್ಥಯಂತ್ವಥ ಹರಿಂ ನಿಶ್ರೇಯಸಾಯಾಪಿ ಮೇ .. 101..
 ರಂಗಾಚಾರ್ಯತನೂಭವೇಷು ಗಣನೇ ಯೋ ಜನ್ಮತೋ ಮಧ್ಯಮಃ
 ಸಾ ಪ್ರಾಸೂತ ಸರಸ್ವತೀ ಯಮುಟಕೇ ಗೋವಿಂದನಾಮಾ ಚ ಯಃ .
 ಶ್ರೀಮತ್ಕೌಲಗಿವಾಸುದೇವಚರಣಾ ಯಸ್ಮಿನ್ ಕೃತಾನುಗ್ರಹಾ-
 ಸ್ತೇನೇಯಂ ರಚಿನಾರ್ಪಿತಾ ಹರಿಪದೇ ವೈರಾಗ್ಯಮುಕ್ತಾವಲಿಃ .. 102..
 ನ ಸುವರ್ಣಗ್ರಥಿತೇಯಂ ನ ಮಹಾರ್ಹಪದಾರ್ಥಸುಚಿರನಿರ್ವರ್ಣ್ಯಾ .
 ತದಪಿ ಚ ಮುಕ್ತಾವಲಿರಿತಿ ಹರಿಪದಭಾಗಿತಿ ಭವೇತ್ ಸುಜನಮಾನ್ಯಾ .. 103..
 ಚೋಲೇ ತಂಜಪುರಸ್ಥೇನ ಸೇಯಂ ಮುಕ್ತಾವಲಿಃ ಶುಭಾ .
 ಗ್ರಥಿತಾ ದುಂದುಭೌ ಗ್ರೀಷ್ಮೇ ಕಲಿಮಾನೇ ಗತೇಧವೇ (4963) .. 104..
 ಇತಿ ಶ್ರೀ-ಉಟಕೇ-ರಂಗಾಚಾರ್ಯಸುತಗೋವಿಂದಾಚಾರ್ಯವಿರಚಿತಾ ವಿರಕ್ತಿಮುಕ್ತಾವಲಿಃ
 ಸಂಪೂರ್ಣಾ .
 ರುಧಿರೋದ್ಗಾರಿಣ್ಯಧಿಸೃತಿವಿಮನೋಯೋಗೇನ ನಿಜಸುಖಂ ಪ್ರಾಪ್ತಾಃ .
 ಚೈತ್ರೇ ಸಿತಸಪ್ತಮ್ಯಾಂ ಗೋವಿಂದಾರ್ಯಾ ಹರೇಃ ಪದಂ ಯಾತಾಃ ..
 ಸ್ತೋತ್ರಸಮುಚ್ಚಯಃ 2 (74)

Govindacarya, author of the Viraklimuktdvali

(74) was the son of Rangacharya and Sarasvati
 and belonged to the uTake family. He

mentions his Guru's name as (Kaujagi) Vasudevacharya. He also pays homage to one (Kaulagi) Raghunathacarya. Obviously the author was a follower of Madhvacharya whose name he mentions in the former work (v. 5). The Viraklimukldvali which gives an elaborate description of the difficulties and worries of old age was composed in the Kali year 4963 (A.D. 1862) when he was a resident of Tanjavur (Tanjapuri). According to a verse found after the colophon (above), the author died in the year Rudhirodgari, seventh day of chaitra month, i.e. about a year after the completion of the stotra. The author might be identical with the compiler of the NAtyashastrasamgraha published in the Tanjore Sarasvati Mahal Series (No. 52, 1933).

Proofread by Rajesh Thyagarajan



Virakti MuktavaliH

pdf was typeset on June 29, 2023



Please send corrections to sanskrit@cheerful.com

